



தந்தை பெரியார் விருது - பேராசிரியர் சுப.வீரபாண்டியன்! டாக்டர் அம்பேத்கர் விருது - பி.சண்முகம்!

2023-ஆம் ஆண்டு - சமூக நீதிக்கான விருதுகள்! தமிழ்நாடு அரசு அறிவிப்பு!

சென்னை, ஜன.14-

2023ஆம் ஆண்டிற்கான சமூகநீதிக்கான “தந்தை பெரியார் விருது”க்கு பேராசிரியர் சுப.வீரபாண்டியன் அவர்களும், “டாக்டர் அம்பேத்கர் விருது”க்கு பி.சண்முகம் அவர்களும் தேர்வு செய்யப்பட்டுள்ளதாக தமிழ்நாடு அரசு அறிவித்தது. இவ்விருதுகளை முதலமைச்சர் மு.க.ஸ்டாலின் அவர்கள் நேற்று (13.1.2024) மாலை வழங்கி சிறப்பித்தார்.

இது குறித்து தமிழ்நாடு அரசு வெளியிட்டுள்ள அறிவிப்பு வருமாறு:-

தமிழ்நாடு அரசு ஒவ்வொரு ஆண்டும், சமூக நீதிக்காகப் பாடுபடுபவர்களைச் சிறப்பு செய்யும் வகையில், சமூக நீதிக்கான “தந்தை பெரியார் விருதினை” வழங்கி கௌரவித்து வருகிறது. அந்தவகையில், 2023ஆம் ஆண்டிற்கான சமூக நீதிக்கான “தந்தை பெரியார் விருது”க்கு சமூக நீதி கண்காணிப்புக் குழுத் தலைவர் சுப.வீரபாண்டியன் அவர்கள் தேர்வு செய்யப்பட்டுள்ளார்.

அதேபோன்று, ஆதிதிராவிடர் மற்றும் பழங்குடி

விருதுகளை முதல்வர் மு.க.ஸ்டாலின் வழங்கினார்!

யின மக்களின் முன்னேற்றத்திற்காக அரும்பாடு பட்டு வரும் தமிழ்நாட்டைச் சேர்ந்தவர்களை ஊக்குவிக்கும் வகையில் ஆண்டுதோறும் “டாக்டர் அம்பேத்கர் விருது” வழங்கப்பட்டு வருகிறது.

அந்த வகையில், 2023ஆம் ஆண்டிற்கான “டாக்டர் அம்பேத்கர் விருது”க்கு மார்க்சிஸ்ட் கம்யூனிஸ்ட் கட்சியைச் சேர்ந்த பி.சண்முகம் அவர்கள் தேர்வு செய்யப்பட்டுள்ளார்.

விருதாளர்களுக்கு தமிழ்நாடு முதலமைச்சர் அவர்கள் நேற்று விருதுகளை வழங்கி சிறப்பித்தார். விருது பெற்ற விருதாளர்களுக்கு விருதுத் தொகையாக ஐந்து இலட்சம் ரூபாயுடன், தங்கப் பதக்கம் மற்றும் தகுதியுடைய வழங்கப்பட்டன.

பேராசிரியர் சுப. வீரபாண்டியன்

சமூகநீதிக்கான “தந்தை பெரியார் விருது” பெறத் தேர்வு செய்யப்பட்டுள்ள சுப.வீரபாண்டியன்



(தந்தை பெரியார் விருது) பேராசிரியர் சுப.வீரபாண்டியன்

(டாக்டர் அம்பேத்கர் விருது) பி.சண்முகம்

அவர்கள், திராவிட இயக்கக் கொள்கைகளில் ஈடுபாடு கொண்டவர், தந்தை பெரியாரின் பற்றாளர். தமிழ்நாடு அரசு அமைத்துள்ள சமூக நீதி கண்காணிப்புக் குழுவின் தலைவராகச் செயலாற்றி வருகி

றார். அவர் ஆரியத்தால் வீழ்ந்தோம், திராவிடத்தால் எழுந்தோம், தமிழியத்தால் வெல்வோம் என்னும் முழக்கத்தை முன்வைத்து, 2007-ஆம் ஆண்டு, திராவிட இயக்கத் தமிழர் பேரவை என்னும் இயக்கத்தை நிறுவியவர். தமிழ்ப் பேராசிரியராகப் பணியாற்றி விருப்ப ஓய்வு பெற்ற அவர், கல்லூரியில் பணியாற்றும் பொழுதே தமிழ் தமிழர் இயக்கம் என்னும் அமைப்பை உருவாக்கிச் செயல்பட்டவர்.

தந்தை பெரியாரின் கொள்கைகளான சமூக நீதி, சாதி ஒழிப்பு, ஆதிக்க எதிர்ப்பு, தாய்மொழிப் பற்று, பெண் விடுதலை மற்றும் பகுத்தறிவு முதலான கருத்துகளை உறுதியுடன் செயல்படுத்த வேண்டும் என்பதிலும் முனைப்புடன் செயல்பட்டு வருகிறார். சுப. வீரபாண்டியன் அவர்கள் கலைமாணி விருது பெற்றுள்ளதுடன், இதுவரை 54

நூல்களையும் எழுதி வெளியிட்டுள்ளார்.

பி.சண்முகம்

“டாக்டர் அம்பேத்கர் தமிழ்நாடு அரசு விருது” பெறத் தேர்வு செய்யப்பட்டுள்ள பி.சண்முகம் அவர்கள், தமிழ்நாட்டில் 32 ஆண்டுகாலமாக மலைவாழ் மக்களின் தலைவராக பணி வகித்து மலைவாழ் மக்களின் நலனுக்காக பாடுபட்டுள்ளார். மேலும், தருமபுரி மாவட்டம், வாச்சாத்தி கிராமத்தில் மலை வாழ் மக்கள் மற்றும் பெண்களுக்கு ஏற்பட்ட வன்கொடுமைகளுக்கு எதிராக பெரும் போராட்டங்களை நடத்தி நீதி பெற்று தந்ததில் பெரும் பங்காற்றியுள்ளார்.

வாச்சாத்தி உண்மையின் போர்க்குரல், வாச்சாத்தி வன்கொடுமை போராட்டம் - வழக்கு தீர்ப்பு, தீக்கதிர் நாளிதழில் வனமக்கள் வாழ்க்கை வளம் பெற, வனங்களை பாதுகாப்பது மக்களே போன்ற செய்தி தொகுப்புகளையும் சண்முகம் அவர்கள் எழுதியுள்ளார்.

இவ்வாறு தமிழ்நாடு அரசு வெளியிட்டுள்ள செய்திக் குறிப்பில் கூறப்பட்டுள்ளது.

2024 ஆம் ஆண்டுக்கான திருவள்ளுவர் விருது - தவத்திரு பாலமுருகனடிமை சுவாமிகள்! தமிழ்நாடு அரசு சார்பில் 2023 ஆம் ஆண்டுக்கான

தமிழ்மொழி - பண்பாட்டு வளர்ச்சிக்கு தொண்டாற்றிய அறிஞர்கள் பெயரில் விருதுகள்!

தமிழ்நாடு அரசு அறிவிப்பு!

சென்னை, ஜன.14-

2024ஆம் ஆண்டுக்கான திருவள்ளுவர் விருது தவத்திரு பாலமுருகனடிமை சுவாமி அவர்களுக்கும், 2023ஆம் ஆண்டுக்கான பேரறிஞர் அண்ணா விருது பத்தமடை பரமசிவம் அவர்களுக்கும், பெருந்தலைவர் காமராசர் விருது உ.பலராமன் அவர்களுக்கும், மகாகவி பாரதியார் விருது கவிஞர் பழநிபாரதி அவர்களுக்கும் பாவேந்தர் பாரதிதாசன் விருது எழுச்சிக் கவிஞர் முத்தரசு அவர்களுக்கும் தமிழ்த்தென்றல் திரு.வி.க.விருது ஜெயசீல ஸ்டீபன் அவர்களுக்கும் முதலமைச்சர் மு.க.ஸ்டாலின் அவர்கள் ஆணையிட்டுள்ளார்.

இதுகுறித்து முதல்வர் அவர்களின் உத்தரவு வருமாறு :-

பன்னாறு ஆண்டுகளாக வற்றாத படைப்புகளைக் கொண்டு, சீரிளமையோடு இலங்கி வரும் தமிழுக்கும், தமிழ்மொழி, பண்பாட்டு வளர்ச்சிக்குத் தொண்டாற்றிடும் தமிழ்த்தாயின் திருத்தொண்டர்களுக்குத் தமிழால் விளங்கிடும் தமிழ்நாடு அரசு பல்வேறு விருதுகளையும் சிறப்புக்களையும் அளித்து, அவர்தம் தமிழ்த்தொண்டுக்குப் பெருமை சேர்த்து வருகிறது.

திருவள்ளுவர் விருது - பாலமுருகனடிமை சுவாமிகள்

அவ்வகையில், பள்ளி மாணவர்



(திருவள்ளுவர் விருது) தவத்திரு பாலமுருகனடிமை சுவாமிகள்

(பேரறிஞர் அண்ணா விருது) பத்தமடை பரமசிவம்

(பெருந்தலைவர் காமராசர் விருது) உ.பலராமன்

(மகாகவி பாரதியார் விருது) கவிஞர் பழநிபாரதி

(பாவேந்தர் பாரதிதாசன் விருது) எழுச்சிக் கவிஞர் முத்தரசு

(தமிழ்த்தென்றல் திரு.வி.க. விருது) ஜெயசீல ஸ்டீபன்

(முத்தமிழ்க் காவலர் கி.ஆ.பெ. விசுவநாதம் விருது) முனைவர் இரா.கருணாநிதி

களுக்கு 1983ஆம் ஆண்டிலிருந்து திருக்குறள் ஒப்புவித்தல், கட்டுரை, பேச்சு போட்டிகள் நடத்தி வெற்றி பெறும் மாணவச் செல்வங்களுக்கு விழா எடுத்து ரூபாய் 3 லட்சம் பரிசு வழங்கியும் உலகத் திருக்குறள் மாநாடு மாநில அளவில் இருமுறை நடத்தி தமிழ்த் தொண்டாற்றி வரும் தவத்திரு பாலமுருகனடிமை சுவாமிகளுக்கு 2024ஆம் ஆண்டுக்கான அய்யன் திருவள்ளுவர் விருதினை வழங்குகிறது.

பேரறிஞர் அண்ணா விருது - பத்தமடை பரமசிவம்!

பேரறிஞர் அண்ணா அவர்களின் முதன்மைத் தொண்டர் என பாராட்டப்பட்டவரும் 18 வயது முதல் திராவிட இயக்கத்தில் ஈடுபட்டு பல்வேறு போராட்டங்களில் பங்கு கொண்டு சிறை சென்றவருமான பத்தமடை பரமசிவம் அவர்களுக்கு 2023ஆம் ஆண்டுக்கான பேரறிஞர்

அண்ணா விருதினை வழங்குகிறது.

பெருந்தலைவர் காமராசர் விருது - உ.பலராமன்!

தேசியத் தமிழ்க் கவிஞர் பேராயம், சிலப்புச் செல்வர் ம.பொ.சி அவர்களைக் கொண்டு இளங்கோ இலக்கிய மன்றம் ஆகிய அமைப்புகளைத் தொடங்கியவரும் காங்கிரஸ் கட்சியின் செய்தித் தொடர்பாளரும் மேனார் சட்டமன்ற உறுப்பினருமான திரு. உ. பலராமன் அவர்களுக்கு 2023ஆம் ஆண்டுக்கான பெருந்தலைவர் காமராசர் விருதினை வழங்குகிறது.

மகாகவி பாரதியார் விருது - கவிஞர் பழனிபாரதி!

மேலும், தமிழ்நாடு அரசின் முதன்மையான பல்கலைக்கழகங்கள் கேரள மாநில அரசின் பத்தாம் மற்றும் பன்னிரண்டாம் வகுப்பு பாடத்திட்டத்தில் இடம் பெறும் அளவிற்கு கவிதைகளைப் படைத்த கவிஞர் பழனி பாரதி அவர்களுக்கு 2023ஆம் ஆண்டுக்கான மகாகவி

பாரதியார் விருதினை வழங்குகிறது.

பாவேந்தர் பாரதிதாசன் விருது - எழுச்சிக் கவிஞர் ம.முத்தரசு!

முத்தமிழறிஞர் கலைஞர் அவர்களால் முத்தரசனாரின் “கற்கண்டு கவிதை கேட்டு கழிப்பேறுவதைக் கொண்டேன்” என்று பாராட்டப்பட பெற்றவரும் தமது 92ஆவது அகவையிலும் தனித்தமிழ் வேட்கை அகலாமல் அருந்தமிழ்ப்பணியாற்றி வரும் எழுச்சிக் கவிஞர் ம. முத்தரசு அவர்களுக்கு 2023ஆம் ஆண்டுக்கான பாவேந்தர் பாரதிதாசன் விருதினை வழங்குகிறது.

தமிழ்த்தென்றல் திரு.வி.க. விருது - பேராசிரியர் எஸ்.ஜெயசீல ஸ்டீபன்!

பல்வேறு நாடுகளின் ஆவணக் காப்பகங்களில் தகவல்களைத் திரட்டி வரலாற்று நூல்களை எழுதியவரும் சோழ மண்டல கடற்கரையை முழுமையாக ஆய்வு செய்தவருமான பேராசிரியர் எஸ். ஜெயசீல ஸ்டீபன் அவர்களுக்கு 2023ஆம்

ஆண்டுக்கான தமிழ்த் தென்றல் திரு. வி. க. விருதினை வழங்குகிறது.

முத்தமிழ்க் காவலர் கி.ஆ.பெ.விசுவநாதம் விருது - முனைவர் இரா.கருணாநிதி!

தமிழ் இலக்கணத்தை மாணவர்கள் எளிமையாக கற்கும் வகையில் பாடல்களாக யாத்தளித்த முனைவர் இரா. கருணாநிதி அவர்களுக்கு 2023ஆம் ஆண்டுக்கான முத்தமிழ்க் காவலர் கி.ஆ.பெ. விசுவநாதம் விருதினை வழங்குகிறது.

ரூபாய் 2 லட்சம் - தங்கப்பதக்கம்!

விருது பெறும் விருதாளர்கள் ஒவ்வொருவருக்கும் விருதுத் தொகையாக ரூபாய் இரண்டு லட்சம், ஒரு சவரன் தங்கப்பதக்கம், தகுதியுடைய வழங்கியும் பொன்னாடை அணிவித்தும் சிறப்பிக்கப் பெறுவார்கள்.

இவ்விருதுகள் தமிழ்நாடு முதலமைச்சர் அவர்களின் திருக்கரங்களால் நேற்று மாலை வழங்கினார்.

இவ்வாறு தமிழ்நாடு அரசு வெளியிட்டுள்ள செய்திக் குறிப்பில் குறிப்பிடப்பட்டுள்ளது.



மதுரை வடக்கு மாவட்ட திரு. மு.க. அனைத்து அணிகளின் அமைப்பாளர்கள், துணை அமைப்பாளர்கள் பங்கேற்ற ஊடக பயிற்சி முகாம் நடைபெற்றது. முகாமில் மாவட்டச் செயலாளர் வணிகவரி மற்றும் பதிவுத்துறை அமைச்சர் பி.லுர்த்தி துவக்கி வைத்து கலந்து கொண்டார். உடன் மாவட்டத் துணைச் செயலாளர் சோழவந்தான் சட்டமன்ற உறுப்பினர் ஆ.வெங்கடேசன், மாநில இளைஞர் அணி துணைச் செயலாளர் ஜி.பி.ராஜா, மாவட்டப் பொருளாளர் சோமசுந்தர பாண்டியன், மண்டல தகவல் தொழில்நுட்ப அணி அமைப்பாளர் பாச பிரபு மற்றும் அனைத்து அணிகளின் அமைப்பாளர்கள், துணை அமைப்பாளர்கள், கழக நிர்வாகிகள் கலந்து கொண்டனர்.



கடலூர் மேற்கு மாவட்டக் கழகம் சார்பில், “சமூக ஊடகங்களுக்கான பயிற்சி வகுப்பு” கழுதூர் வெங்கடேஸ்வர கல்லூரி அரங்கத்தில், மாவட்டக் கழகச் செயலாளர், அமைச்சர் சி.வெ.கணேசன் தலைமையில் நடைபெற்றது. சபா. இராசேந்திரன் எம்.எல்.ஏ., முன்னிலை வகித்தார். தலைமைக் கழக பார்வையாளர் முன்னாள் எம்.எல்.ஏ., செந்தமிழ்ச்செல்வன், மாவட்டப் பொருளாளர் ஜி.தண்டபாணி, தலைமைச் செயற்குழு வி.கே.வெங்கடராமன், மாவட்ட இளைஞரணி அமைப்பாளர் எம்.எஸ்.கணேஷ்மூர்த்தி, மாவட்ட விளையாட்டு மேம்பாட்டு அணி அமைப்பாளர் சி.வெ.க.வெங்கடேசன், மாவட்ட தகவல் தொழில்நுட்ப அணி அமைப்பாளர் ஜி.எஸ்.ஆனந்த், இளைஞரணி துணை அமைப்பாளர் துரைராஜ் உள்ளிட்ட மாவட்ட, ஒன்றிய, நகர, பேரூர், நிர்வாகிகள், கழக இளைஞரணி உள்ளிட்ட அனைத்து சார்பு அணிகளின் மாவட்ட அமைப்பாளர்கள், துணை அமைப்பாளர்கள் கலந்து கொண்டனர்.